



Бяздомныя на фільме
пра Францішка

Тысячы бяздомных і ўбогіх убачылі ў Ватыкане біяграфічны фільм пра Папу пад назвай “Ascoltatemi Francesco” (Выслухайце мяне, Францішка).

Папская рада па справах дабрачыннасці, валанцёры і рымскія парафіі распаўсюдзілі 7 тысяч бясплатных білетаў. Пасля паказу ў Зале Паўла VI найбяднейшым было раздадзена 2 тысячы сумах з ежай.

Перад дэманстрацыяй фільма зайграў духавы аркестр Швейцарскай гвардыі, які ніколі не высупае за выключэннем прысягі і Божага Нараджэння. Фільм італьянскага рэжысёра Даніэле Лекецці адлюстроўвае жыццё Хорхе М. Берголіа з часоў ранняй маладосці ў Буэнас-Айрэсе праз яго перажыванні з часоў панавання ваеннай дыктатуры ў Аргентыне да абрання Папам 13 сакавіка 2013 г. †



Прэзідэнт Беларусі спадзяецца на сустрэчу з Папам

Аляксандр Лукашэнка заявіў таксама, што далей збіраецца праводзіць палітыку ўмацавання кантактаў з Ватыканам.

Тры

Лукашэнка папрасіў Апостальскага нунцыя арцыбіскупа Клаўдыя Гуджэроці, які заканчвае сваю місію ў Беларусі, перадаць Папе, што ён чакае сустрэчы. “Нам будзе аб чым пагаварыць з гэтым паважаным мною чалавекам”, – паведаміў кіраўнік дзяржавы.

З прызнаннем Прэзідэнт выказаўся аб працы Гуджэроці, якога назваў найлепшым Апостальскім нунцыем у Беларусі. “Мы шмат зрабілі разам з мэтай наладжвання добрых адносін, і я лічу, што ў перспектыве мы зробім усё, каб адбылася мая сустрэча з Папам на вышэйшым узроўні”, – сказаў Лукашэнка.



У гонар св. Мікалая

Вуліцамі Любліна прайшло Шэсце св. Мікалая. Таксама былі ўрачыста прывітаныя яго рэліквіі.

Марш праводзілі ўланы і духавы аркестр. Падчас Шэсця быў устаноўлены рэкорд

3 каталіцкага друку (106)

Аўтар: Кінга Красіцкая
13.12.2015 01:00

колькасці асоб, пераапанутых у сапраўднага св. Мікалая.

“Мэтай арганізацыі Шэсця з’яўляецца прамаванне добрага выхавання маладога пакалення. Святы Мікалай, біскуп Міры, – заступнік дзяцей і моладзі. На працягу стагоддзяў яго ўспрымалі як прадстаўніка і пасярэдніка ў справах такога тыпу”, – падкрэслілі арганізатары.